
ABSTRACT 


According to the result of the intended socio-economic policy imple- 
mented by the head of the country Mr. Ilham Aliyev, great progress 
has been made in the education system as vvell as in all fields. The 
fact that Azerballan is a part of the vvorld community requires increas- 
İng the improving and creative nature of education, strengthening its 
individual and practical direction. Currently, a fundamental tendency 
of innovation exists in human activity. As a principle, the importance 
and range of reproductive activity associated vvith the usage of tradi- 
tional technologies decrease significantly, and innovative activity in- 
creases in all areas of human activity. All over the vvorld, the key point 
mentioned before undoubtedly causes special demands on the edu- 
cation system and its quality. There are ample opportunities for the 
gradual integration of the Azerbaifan education system into the global 
education sphere, Analysis and generalization of foreign experience 
make it possible to comprehend the local pedagogical experience, 
further development of education, and integration processes in edu- 
cation. The most critical issue in figuring out the development trends 
of education in the vvorld is to study the experience of education de- 
velopment in countries vvhere the quality level of education is exam- 
ined by international research. 


Keyvvords: General education, assessment system, knovvledge and 
skills, adoption of standards, student, school, 


İnkişaf etmiş ölkələrin və Azərbaycanın ümumtəhsil pilləsində qiymətləndirmə sistemlərinin müqayisəli təhlili 


GİRİŞ 


Beynəlxalq təcrübədə olduğu kimi Azərbay- 
canda da qiymətləndirmə sistemi təhsil sahəsinin 
inkişafında prioritet istiqamətlərdən biridir. 
Qiymətləndirmə sistemi tədris və təlimin 
təkmilləşdirilməsində, respublikada şagird 
nailiyyətləri ilə bağlı düzgün məlumatların əldə 
edilməsində, eləcə də təhsil standartlarının 
monitorinqinin həyata keçirilməsi baxımından 
mühüm mexanizm hesab olunur. Şagirdlərin 
təlim nəticələri və onların obyektiv şəkildə 
qiymətləndirilməsi təhsilin keyfiyyətinin 
müəyyənləşdirilməsində mühüm göstəricidir. 

Ümumtəhsil sistemində şagirdlərin nailiy- 
yətlərinin məktəbdaxili qiymətləndirilməsində 
üç əsas qiymətləndirmə növündən istifadə 
olunur: 

1. Şagirdlərin ilkin bilik səviyyəsini, onların 
əsas bilik və bacarıqlara malik olmasını mü- 
əyyənləşdirmək üçün diaqnostik qiymət- 
ləndirmə, 

2. İrəliləyişlərin monitorinqini nəzərdə tutan 
formativ qiymətləndirmə, 

3. Şagirdlərin standart və standartlar qrupunda 
göstərilən məqsədlərə nail olmalarını mü- 
əyyənləşdirmək məqsədi ilə aparılan sum- 
mativ qiymətləndirmə. 

Bu qiymətləndirmə növləri şagirdləri tədris 
olunan fənlərin məzmun standartlarında müəy- 
yənləşdirilən əsas bilik və bacarıqların mənim- 
sənilməsi sahəsində fəaliyyət istiqamətləri ilə 
təmin edir. 

Azərbaycanda milli qiymətləndirmə ilə yanaşı, 
beynəlxalq qiymətləndirmədən də istifadə olu- 
nur. Beynəlxalq qiymətləndirmənin əsas funk- 
siyası təhsilin səviyyəsinin qiymətləndirilməsi 
və keyfiyyətinin yaxşılaşdırılmasıdır. Beynəlxalq 
qiymətləndirmədə monitorinqlər vasitəsilə 
müqayisə tədqiqatları aparılır, ölkədə təhsil 
sahəsində ümumi vəziyyət barəsində informasiya 
almaq, problemləri aşkara çıxarmaq, onların 
həlli yollarını araşdırmaq, əldə olunan nəticə 
və alternativləri xarici dövlətlərlə müqayisə 
etmək imkanı əldə edilir. Bu baxımdan Azər- 
baycan ümumtəhsil sistemində istifadə olunan 


qiymətləndirmə təcrübəsinin dünyanın aparıcı 
dövlətlərinin qiymətləndirmə təcrübəsi ilə 
müqayisəsi mühüm aktuallıq kəsb edir. 


AZƏRBAYCANDA QİYMƏTLƏNDİRMƏ 
SİSTEMİNİN XÜSUSİYYƏTLƏRİ 


Azərbaycanda ümumtəhsil müəssisələrində 
qiymətləndirmə sisteminin müəyyən konseptual 
əsasları vardır. Qiymətləndirmə sxemi şagirdlərin 
işinin qiymətləndirilməsi və onlardan tələb 
olunanları aydın şəkildə göstərərək, konkret 
məqsəd və meyarları müəyyən edir. Bu, ilk 
növbədə, “Azərbaycan Respublikasında ümumi 
təhsilin dövlət standartları” və Qiymətləndirmə 
Konsepsiyası sənədlərinə əsaslanır (Azərbaycan 
Respublikasının ümumtəhsil sistemində Qiy- 
mətləndirmə Konsepsiyası, 2009). 

Azərbaycanda diaqnostik qiymətləndirmə 
yeni dərs ilinin, II yarımilin əvvəlində, tədris 
resurslarında nəzərdə tutulmuş hər bölmənin 
başlanğıcında, şagird məktəbdən məktəbə, 
sinifdən sinfə keçdikdə aparıla bilər. Diaqnostik 
qiymətləndirmənin məqsədi tədris və təlimin 
təşkil olunmasından əvvəl şagirdlərin bilik və 
bacarıqlarını müəyyənləşdirmək, yanlış bildiyi 
mövzuları öyrənmək və səmərəli təlim mühitinin 
yaradılmasıdır. Diaqnostik qiymətləndirmə 
zamanı müxtəlif vasitələrdən - müşahidə, 
tapşırıqvermə kimi üsullardan istifadə edilir. 
Bu qiymətləndirmənin nəticələri isə şagirdin 
fərdi qovluğunda saxlanılır. 

Formativ qiymətləndirmə şagirdin fənn üzrə 
təhsil proqramında nəzərdə tutulmuş məzmu- 
nun mənimsənilməsi istiqamətində fəaliyyətini 
izləməyə, burada onun qarşılaşdığı maneələri 
müəyyənləşdirməyə və onları aradan qaldırmağa 
imkan verir. Bu qiymətləndirmə şifahi və yaxud 
yazılı şəkildə həyata keçirilir, bu yolla şagirddən 
alınan məlumat şərh edilir və beləliklə, 
şagirdlərin təlim səviyyəsi müəyyənləşdirilir 
və növbəti mərhələnin təşkili barəsində qərar 
verilir. Formativ qiymətləndirmə zamanı bir 
sıra vasitələrdən - müşahidə, sual-cavab, 
özünüqiymətləndirmə, şagirdlərin sual verməsi 
və s. istifadə olunur. 

Summativ qiymətləndirmə təlim prosesinin 
konkret müddətinə qədər şagirdin əldə etdiyi 
biliyin və nailiyyətlərin ölçülməsi məqsədi ilə 
aparılır və iki mərhələdə keçirilir. Birincisi, 
fənlər üzrə dərsliklərdə hər bölmənin daxilində 
və ya sonunda aparılan kiçik summativ qiymət- 
ləndirmədir. İkincisi isə hər yarımilin sonunda 
aparılan böyük summativ qiymətləndirmədir. 

Qiymətləndirmədə şagirdin yaşı və onların 
psixolofi vəziyyətinin kənar təsirlərdən qorun- 
masına diqqət yetirilir. Buna görə də məktəblərdə 
I siniflərdə summativ qiymətləndirmələr 
aparılmır. 11 və II siniflərdə böyük summativ 
qiymətləndirmələr (BSQ) keçirilmir, nisbətən 
yuxarı siniflərdə isə BSQ-lərin sayı xeyli azaldılıb. 
Şagirdlərin müəyyən təhsil səviyyəsində 
nəticələrinin müəyyənləşdirilməsi məqsədi ilə 
IV, IX, XI siniflərdə bütün fənlərdən böyük sum- 
mativ qiymətləndirmələr keçirilir. 

Qeyd edək ki ümumtəhsil məktəblərinin V- 
VIII siniflərində və tam orta təhsil səviyyəsinin 
təmayül olmayan X sinfində buraxılış imtahan 
fənləri ilə yanaşı, məktəbin pedaqofi şurasının 
qərarına əsasən müəyyən olunmuş maksimum 
digər 3 fənn üzrə böyük summativ qiymət- 
ləndirmə keçirilə bilər (Qiymətləndirmə 
standartları haqqında ümumi məlumat, 2023). 

Summativ qiymətləndirmə zamanı müəllimin 
müxtəlif üsullardan - esse, ifadə, test, situativ 
tapşırıqlar, çalışma, yaradıcılıq, əl işləri, layihə 
və s. istifadə etməsi məqsədəuyğundur. 

Summativ qiymətləndirmədə test üsulu ən 
çox istifadə olunan metoddur. Test üsulunun 
müsbət tərəfi onun qısa müddətdə və standartlar 
çərçivəsində şagirdin biliyinin qiymətləndiril- 
məsini təmin etməsidir. Bununla belə bu üsulun 
bir sıra çatışmazlıqları vardır. Test üsulu ilə 
şagirdlərdə tənqidi təfəkkür, şifahi və yazılı 
nitq qabiliyyətini əks etdirən bacarıqların yox- 
lanılması effektiv olmur. Bu baxımdan, summativ 
qiymətləndirmə zamanı test tapşırıqlarında 
açıq və qapalı suallardan istifadə olunması va- 
cibdir. Qapalı sualda yalnız bir cavabın tapılması 
tələb olunursa, açıq sualda müəyyən şərh və 
əlavə məlumatların yazılması, qeyd edilməsi 
şərtdir. 

BÖYÜK BRİTANİYADA 
QİYMƏTLƏNDİRMƏ SİSTEMİ 


Britaniya təhsil sistemində beş təhsil pilləsi 
var: erkən illər, ibtidai təhsil, orta təhsil, əlavə 
təhsil, ali təhsil. Bu ölkədə uşaqlar 5 yaşından 
16 yaşına qədər ibtidai və orta təhsildə icbari 
iştirak etməlidirlər. İcbari təhsil şagirdin yaşından 
asılı olaraq dörd əsas mərhələyə bölünür. Birinci 
mərhələ 5-7 yaşadək, dördüncü və sonuncu 
mərhələ isə 14 yaşdan 16 yaşa qədər davam 
edir. İngiltərədə icbari təhsilin ilk əsas mərhələsi 
5-7 yaş arası uşaqları əhatə edən ibtidai mək- 
təbdir. İcbari təhsilin bu mərhələsində şagirdlərə 
ingilis dili, riyaziyyat, tarix, coğrafiya, bədən 
tərbiyəsi, musiqi tədris olunur. Bu mərhələnin 
sonunda şagirdlər ingilis dili, riyaziyyat və təbiət 
fənləri (science) fənlərindən biliklərinin 
inkişafını ölçmək üçün imtahan verirlər. 

İcbari təhsilin ikinci əsas mərhələsi 7-11 
yaş arası şagirdlərdən ibarətdir və 3-6 ili əhatə 
edir. Bu mərhələnin sonunda məktəb şagirdləri 
ingilis dilindən oxu, ingilis dilinin qrammatikası, 
durğu işarələri və orfoqrafiya, riyaziyyat, təbiət 
fənləri üzrə sınaqdan keçirlər. Bu mərhələdə 
ingilis dili və riyaziyyat fənləri üzrə imtahan 
milli qiymətləndirmə testləri ilə aparılır, müəllim 
isə hər bir şagirdin təbiət fənləri üzrə təkmil- 
ləşmə səviyyəsini müstəqil qiymətləndirir (UK 
Education System Guide, 2023). 

Böyük Britaniyada orta təhsil, adətən, 
şagirdlərin əksəriyyəti üçün 11 yaşdan, Birləşmiş 
Krallığın bəzi yerlərində 12 və ya 13 yaşdan 
başlayır. 11 yaşdan 14 yaşa qədər olan şagirdlər 
icbari təhsilin üçüncü pilləsinə daxil olur. Bu 
mərhələ təhsilin 7-9-cu illərini əhatə edir. Təh- 
silin bu mərhələsindəki kurikulumda şagirdlərin 
təhsilin gələcək pillələrinə keçməzdən əvvəl 
bəzi əsas bilikləri əldə etmələri nəzərdə tutulan 
yeni fənlər də yer alır. 11-14 yaş arası şagirdlər 
musiqi, riyaziyyat, elm, ingilis dili və s. kimi 
geniş spektrli fənləri öyrənir, 14 yaşına çatdıqda 
isə adətən GCSE kimi tanınan 2 illik prosesin 
birinci ilinə daxil olurlar. Üçüncü əsas mərhələnin 
sonunda bəzi tələbələr GCSE və ya digər milli 
imtahanlarını verə bilərlər (UK Education System 

Guide, 2023). GCSE şagirdlərin biliklərini 
yoxlayan imtahanlar toplusudur. 

İcbari təhsilin yekun mərhələsi 14 yaşdan 
16 yaşa qədər davam edir və 10-12-ci illəri 
əhatə edir. Dördüncü əsas mərhələ şagirdlərin 
GCSE və ya, digər imtahanları vermək üçün milli 
qiymətləndirmə testlərinin keçirildiyi ən ümumi 
dövrdür. Şagirdlər GCSE-lərdə iştirak etmək 
üçün əlavə 4 və ya 5 fənni seçirlər. Bunlar 
fransız dili, alman dili, biznes tədqiqatları, 
dizayn və texnologiya, musiqi və s. fənlər ola 
bilər. GCSE-lər 2 il çəkir və Böyük Britaniyada 
şagirdlər üçün icbari təhsilin sona çatdığını 
bildirir. Dördüncü mərhələdə tədris olunan əsas 
fənlər bunlardır: ingilis dili, riyaziyyat və təbiət 
fənləri. Bu mərhələdə təməl fənlər olaraq 
hesablama, bədən tərbiyəsi, vətəndaşlıq tədris 
olunur. Bundan əlavə, İngiltərədəki məktəblər 
təhsilin bu mərhələsində incəsənət, dizayn və 
texnologiya, humanitar elmlər, müasir xarici 
dillər kimi fənlərdən birini təklif edir (UK Edu- 
cation System Guide, 2023). GCSE-ləri başa vur- 
duqdan sonra şagirdlər ya əlavə təhsilə (ali 
təhsilə aparan yol ilə) keçə, ya da məktəbi tərk 
edib iş axtara bilərlər (İnternational student, 
2023). 

Böyük Britaniyada məktəbə daxil olanda 
tədris planını müəyyənləşdirmək və təlimi 
diferensiallaşma əsasında qurmaq üçün 
şagirdlərin diaqnostik qiymətləndirilməsi 
aparılır. Eyni zamanda təhsil sistemində formativ 
qiymətləndirmə xüsusi əhəmiyyətə və öyrədici 
xüsusiyyətə malikdir. Formativ qiymətləndirmə 
şagirdlərin təlim nəticələrinə müsbət təsir 
etməklə yanaşı, summativ qiymətləndirmə üçün 
hazırlıq rolunu oynayır (Qiymətləndirmə, 2023). 


BELÇİKA VƏ NİDERLANDDA 
QİYMƏTLƏNDİRMƏ SİSTEMİ 


Belçikada təhsil 18 yaşına qədər məcburidir. 
Orta məktəb hər biri iki il olmaqla üç pilləyə 
bölünür. Üçüncü və son mərhələ əlavə bir 
ixtisaslaşma və ya ali təhsilə hazırlıq ilini əhatə 
edir (Belgium French-Speaking Community, 
infopark - recognition of learning periods of 
abroad in general secondary education, 2019). 


Belçikada qiymətləndirmə sistemi formativ 
və summativ qiymətləndirmədən ibarətdir. For- 
mativ qiymətləndirmə şagirdin əldə etdiyi 
nailiyyətləri qiymətləndirmək və üzləşdiyi 
çətinliklərin səbəblərini müəyyənləşdirmək 
baxımından əhəmiyyətlidir. Bu qiymətləndirmə 
həm sistematik vasitələrlə - özünüqiymət- 
ləndirmə vərəqləri, müşahidə cədvəlləri, anketlər, 
inteqrasiya olunmuş testlər vasitəsi ilə, həm 
də qeyri-rəsmi şəkildə həyata keçirilə bilər 
(Belgium - French Community, Assessment in 
general lovver secondary education, 2022). 

Tələbələrin nailiyyətlərini müəyyənləşdirmək 
və təsdiqləmək məqsədi daşıyan summativ 
qiymətləndirmə isə təlim ardıcıllığından sonra 
aparılır. Bu qiymətləndirmədə müşahidə 
cədvəlləri, anketlər, inteqrasiya olunmuş testlər, 
layihələr kimi sistematik vasitələrdən istifadə 
edilir. 

Orta təhsilin birinci pilləsi - natamam orta 
təhsil haqqında sertifikatın əldə edilməsi üçün 
test vasitələrindən istifadə edilir. Test dörd 
fəndən - riyaziyyat, fransız dili, təbiət elmləri 
və müasir dillərdən “əsas bacarıqlar” bölməsində 
təsvir olunan bacarıqların mənimsənilməsini 
qiymətləndirir (Belgium - French Community, 
Assessment in general lovver secondary edu- 
cation, 2022). 

Orta təhsilin ilk üç ili tronk kommunası 
adlanır və bunun sonunda şagirdlər aşağı orta 
təhsilin başa çatdığını göstərən sertifikat əldə 
edirlər. Bundan başqa, hər mərhələnin sonunda 
şagirdlər attestat alırlar və birinci mərhələnin 
sertifikatı (CE1D) ikinci sinfi bitirən şagirdlərə 
verilir. İkinci və üçüncü mərhələlərdə şagirdlər 
üç təhsil forması - ümumi, texniki, bədii for- 
malardan, yəni şagirdləri universitetə hazırlayan 
ümumi təhsildən birini seçə bilərlər. 

Tam orta təhsil sertifikatı ümumi orta təhsil 
pilləsində təhsilin son iki ilini eyni forma, tədris 
axını və istiqaməti üzrə müvəffəqiyyətlə başa 
vurmuş şagirdlərə verilir (Belgium French- 
Speaking Community, infopark - recognition 
of learning periods of abroad in general sec- 
ondary education, 2019). 

Hökumətin yaratdığı və müxtəlif təşkilati 

orqanların nümayəndələrindən ibarət olan 
komitələr - Əsas Bacarıqlar üzrə Qiymətləndirmə 
Alətləri Komitəsi, Keçid axını üzrə Qiymətlən- 
dirmə Alətləri Komitəsi, Kvalifikasiya axını üzrə 
Qiymətləndirmə Alətləri Komitəsi müxtəlif isti- 
nad təlimatlarına uyğun standartlaşdırılmış 
qiymətləndirmə test dəstlərinin hazırlanma- 
sından məsuldur. 

İldə bir və ya iki imtahan sessiyası təşkil 
olunur. İyun ayında təşkil olunan imtahanın 
əsas məqsədi şagirdlərin irəliləyiş üçün lazım 
olan minimum bacarıqlara nail olmasını müəy- 
yənləşdirməkdir. Məktəbdə sentyabr ayında da 
imtahan sessiyası təşkil oluna bilər. Belə ki, 
Sinif Şurasının qərarına əsasən iyun ayında 
imtahanda qeyri-kafi nəticə göstərən şagird 
sentyabr ayında imtahan verə bilər (Belgium - 
French Community, Assessmentin general lovver 
secondary education, 2022). 

Niderlandda ibtidai təhsil 8 yaş qrupuna 
bölünmüş 4-11 yaş arası şagirdləri əhatə edir. 
Məktəblərdə ildə bir neçə dəfə davamlı qiymət- 
ləndirmə aparılır. Məktəblərin əksəriyyətində 
valideynlər şagirdlərin irəliləyişi ilə bağlı ildə 
üç-dörd hesabat alırlar. Bəzi məktəblərdə isə 
şagirdlərin irəliləyiş göstəriciləri haqqında altı 
həftəlik aralıq hesabatlar tərtib olunur. Hesabat 
kartında göstərilən qiymətlər şagirdin fəaliyyəti 
haqqında çoxsaylı məlumatları özündə əks et- 
dirir. Niderlandda hər bir məktəbin öz qiymət- 
ləndirmə sistemi mövcuddur, lakin hesabat 
kartı qiymətləri ümumiyyətlə şagirdin ev 
tapşırığının yerinə yetirildiyini yoxlamaq üçün 
yazılı, şifahi testləri və layihələri özündə əks 
etdirir (Assessment in general secondary edu- 
cation (HAVO, VVVO), 2022). 

Məktəblər müntəzəm olaraq testlər vasitəsilə 
şagirdlərin irəliləyişinə nəzarət edir. Məktəbdə 
şagirdlərin nailiyyətləri onun valideynləri və 
ya qəyyumları ilə müzakirə olunur. Niderland 
orta məktəblərində summativ qiymətləndirmə 
test və müşahidə vasitələrindən istifadə etməklə 
keçirilir. İmtahan sillabusu elm, təhsil və 
mədəniyyət naziri tərəfindən təsdiq edilir. İm- 
tahan sillabusunda məktəb imtahanında və 
milli imtahanda yoxlanılacaq elementlər, milli 
imtahanı təşkil edən testlərin sayı və onların 

müddəti müəyyənləşdirilir (Secondary school 
leaving examination, 2023). 

Niderlandda orta təhsil pilləsi üzrə buraxılış 
imtahanı məktəb imtahanından və yekun dərs 
ilinin sonunda milli yazılı imtahandan ibarətdir. 
Məktəb imtahanı, adətən, hər fənn üzrə iki və 
ya daha çox şifahi, praktiki və ya yazılı testlər, 
heç bir qiymət verilməyən, yalnız namizədin 
onları lazımi şəkildə yerinə yetirməsini təsdiq 
edən praktiki tapşırıqlardan ibarətdir. 

Milli imtahan təhsilin son ilində keçirilir. 
Milli imtahan başlamazdan əvvəl məktəb 
imtahanı tamamlanmalı və nəticələr Müfəttişliyə 
təqdim edilməlidir. Bəzi fənlər üçün yalnız 
məktəb imtahanı var. Milli imtahan açıq və ya 
çoxseçimli suallardan ibarət test tapşırıqları, 
bəzi hallarda praktik komponentlərdən ibarət 
tapşırıqlardan təşkil olunur. Milli imtahan tədris 
ili ərzində üç dəfə - may, iyun və avqust aylarında 
keçirilə bilər. Bütün namizədlər may ayında 
imtahan verirlər. İyun və avqust sessiyaları isə 
təkrar imtahanda iştirak edən və ya may ayında 
imtahan verməyənlər üçün nəzərdə tutulub. 
Hər bir fənn üzrə yekun qiymət məktəb imtahanı 
və milli imtahan balının orta qiyməti əsasında 
müəyyən edilir. 

İmtahandan keçən bütün namizədlər 
direktorlarından məktəb və milli imtahanlarda 
toplanan qiymətləri, hər fənn üzrə yekun qiy- 
mətləri və məzun imtahanının nəticələrini əks 
etdirən transkript alırlar. Uğurlu namizədlər 
həmçinin sertifikat əldə edir, müvəffəq olmayan 
namizədlər imtahanı yenidən verməli olurlar. 
Səlahiyyətli orqan, şagirdlərin müvafiq fənn və 
ya fənlər üzrə məktəb imtahanından uğurla 
keçmələri şərti ilə son tədris ilində bir və ya 
daha çox buraxılış imtahan fənni üzrə milli im- 
tahan verməsinə icazə verə bilər (Assessment 
in general secondary education (HAVO, VVVO), 
2022). 


ALMANİYADA QİYMƏTLƏNDİRMƏ 
SİSTEMİ 


Almaniyada uşaqlar 10 yaşından orta 
məktəbə gedirlər, Berlin və Brandenburq 
əyalətlərində isə bu yaş həddi 12-dir. Tam orta 

təhsil 15 yaşına çatana qədər məcburidir. Bundan 
sonra şagirdlər 18 yaşına qədər məktəbdə ya 
tam, ya da qiyabi təhsil alırlar. Almaniyada 
dövlət, dövlət subsidiyalı özəl və tam özəl mək- 
təblər mövcuddur. Xüsusi seçimlərə beynəlxalq 
və metodik məktəblər daxildir. Uşağın hansı 
məktəbə gedəcəyi valideynin seçimindən və 
uşağın ibtidai məktəbinin tövsiyələrindən asılıdır 
(Secondary schools in Germany, 2023). 

Almaniya olduqca unikal qiymətləndirmə 
sisteminə malikdir. Şagirdin fəaliyyətinin qiy- 
mətləndirilməsi dərslə əlaqədar gördüyü bütün 
işlərin, xüsusən yazılı, şifahi və praktik işlərin 
əsasında aparılır. Testlər və yazı tapşırıqları 
tədris ili ərzində bərabər paylanır. Şifahi iş 
şagirdlər tərəfindən edilən və sinifdə qiymət- 
ləndirilən şifahi töhfələrə aiddir. Praktik nailiy- 
yətlər isə idman, musiqi, sənət və sənətkarlıq 
kimi mövzularda qiymətləndirmə üçün əsas 
rolunu oynayır. 

Qiymətləndirmədə mühüm meyarlardan biri 
şagirdin sinifdə iştirakıdır. Eyni zamanda ev 
tapşırığı da qiymətləndirmə üçün əsas meyar 
hesab olunur. Hər bir şagirdin göstəriciləri 
məktəb hesabatında və ya tədris ilinin 
ortalarında və sonunda - ildə iki dəfə öyrənmə 
inkişafı hesabatında əks olunur. 

Şagirdin fəaliyyətinin qiymətləndirilməsi 
pedaqofi prosesdir, lakin o, həm də hüquqi və 
inzibati qaydalara əsaslanır ki, burada müəl- 
limlərə və bütövlükdə pedaqofi heyətə müəyyən 
səlahiyyətlər verilir. Şagirdlərin dərsdənkənar, 
xüsusən də iş yerləri və müsabiqələrdə əldə 
etdikləri təlim nəticələri gələcəkdə daha çox 
tanınmalı və qiymətləndirilməlidir (Germany, 
Assessment in general lovver secondary edu- 
cation, 2023). 

İbtidai təhsildə test imtahan balları yoxdur, 
yalnız ilin sonunda şagird fəaliyyətini əks etdirən 
hesabat var. Milli qiymətləndirmə 10 və 12-ci 
siniflərdə keçirilir. 

Alman təhsil modelində şagirdlərə istedad 
və maraqlarına uyğun olaraq özlərini ifadə 
etmək azadlığı verilir. Şagirdlərə müntəzəm 
olaraq çoxlu ev tapşırıqları verilmir, onlar sadəcə 
düşünməni təmin edən layihə tapşırıqları icra 
edir. Almaniyada təhsildə istifadə olunan qiy- 


mətləndirmə vasitələri də şagirdlərə əlavə yük 

yaratmır, çünki onlar öyrənmə prosesinə 

fokuslanırlar. Qiymətləndirmə uşaqların müvəf- 
fəqiyyət göstəriciləri üçün nəzərdə tutulmayıb, 

o, yalnız beyindəki müəyyən şərtlərə görə 

öyrənmə çətinliklərini müəyyənləşdirmək üçün 

diaqnostik məqsədlər daşıyır (Germany, As- 
sessment in general lovver secondary education, 

2023). 

Şagirdlər 1 və 2-ci siniflərdə qiymətlən- 
dirilmir. Yazılı və şifahi dəyərləndirmələr var. 
Dördüncü sinfin sonunda imtahan yoxdur, 
şagirdlər qiymətlərinə uyğun olaraq istiqamət- 
ləndirilir. 

ə Gimnaziya (akademik lisey) - bu, adətən 18 
yaşına qədər tam zamanlı təhsil alan və 
alman universitetinə daxil olmaq üçün abitur 
imtahanı verən yüksək nəticə göstərən tələ- 
bələr üçün alman qrammatikası məktəbidir. 

ə Realschule (orta məktəb) - 16 yaşına qədər 
oxuyan və sonra adətən ya gimnaziyaya 
keçən, ya da peşə diplomu üçün davam edən 
orta səviyyəli tələbələr üçün orta məktəbdir. 

ə Hauptschule (əsas təhsil məktəbi) - 15 yaşına 
qədər davam edən akademik tələbələr üçün 
ümumi orta məktəb. Tələbələr daha sonra 
Realschule diplomu üçün əlavə tam il oxuya 
və ya qiyabi peşə əsaslı təhsilə keçə bilərlər. 

ə Gesamtschle (çoxməqsədli məktəb) - Re- 
alschule və Hauptschule-ni birləşdirən in- 
teqrasiya olunmuş ümumtəhsil məktəbi. 
Bugünkü alman təhsil sistemində bunlar 
daha çox yayllıb. 

ə Förderschule (dəstək məktəbləri). 
Şagirdlərin təhsilinə hansı məktəbdə davam 

edəcəyinə riyaziyyat, alman dili və həyat bilgisi 

fənlərindəki nailiyyətinə görə məktəb rəhbərliyi 
qərar verir. Valideynlərin məktəbin qərarına 
etiraz etmək hüququ yoxdur (Secondary schools 

in Germany, 2023). 

Almaniyada formativ qiymətləndirmə ibtidai 
sinif müəllimlərinin şagirdlər haqqında daha 
çox məlumat əldə edə bildiyi və onlara tək- 
milləşməyə kömək edə biləcəyi ümumi prosesdir. 
Formativ qiymətləndirmə müəllimlərə və 
şagirdlərə təlim məqsədləri və onların cari 
öyrənmə vəziyyəti haqqında məlumat verməklə, 

şagirdlərin əvvəlki təcrübələrinə əsaslanmaq 
və onların öyrənmələrində dəstək olmaq üçün 
əsas mexanizmdir (Ertl, Andreas Hartinger, 
Kücherer, Furtak 2022). 


SKANDİNAVİYA ÖLKƏLƏRİNDƏ 
QİYMƏTLƏNDİRMƏ SİSTEMİ: NORVEÇ, 
DANİMARKA VƏ FİNLANDİYA 
NÜMUNƏSİNDƏ 


Norveçdə şagirdlərin qiymətləndirilməsi 
onun özünü, valideynləri, müəllimi və məktəbi 
kurikulumun məqsədləri ilə bağlı irəliləyişləri 
haqqında məlumatlandırmaq, şagirdin istiqa- 
mətləndirilməsi, motivasiyası və inkişafı, müəl- 
limə öz tədrisini, prosedurlarını və şagirdin 
tədrisdən qənaətbəxş nəticələr əldə edib- 
etmədiyini davamlı olaraq qiymətləndirmək 
imkanı təklif etmək, şagirdin qabiliyyəti haqqında 
cəmiyyətə, işəgötürənlərə və ali təhsil müəs- 
sisələrinə məlumatların verilməsi məqsədini 
daşıyır. Formativ qiymətləndirmə həm öyrən- 
mənin qiymətləndirilməsinə, həm də öyrənmə 
üçün qiymətləndirməyə aiddir və aşağıdakı 
sahələri əhatə edir: 

ə Altı aylıq qiymətləndirmələr, 

ə Davamlı tələbə rəyi şəklində sinif qiymət- 
ləndirməsi, 

ə Müxtəlif növ testlərin nəticələrinin təqib 
olunması, 

ə Özünüqiymətləndirmə. 

Şagirdlərin özünü qiymətləndirməsi formativ 
qiymətləndirmənin bir hissəsidir. Qaydalar 
şagirddən öz işinin, qabiliyyətlərinin və akademik 
inkişafının qiymətləndirilməsində fəal iştirak 
etməyi tələb edir. 

Yekun qiymətləndirmə ümumi nalliyyətləri 
və imtahanı birləşdirir və orta məktəbin hər 
fənn proqramının sonunda aparılır. Şagirdlərin 
sertifikatlarında iki növ qiymət qeyd olunur: 1. 
Hər bir fənn üzrə ümumi nailiyyət qiymətləri 
praktiki iş, sinif işi, ev tapşırığı, testlər, layihə 
işi və qrup işi daxil olmaqla, tədris ili ərzində 
tələbələrin fəaliyyətinə əsaslanır. 2. Eyni 
qiymətləndirmə sistemindən istifadə edərək 
ilin sonu imtahanlarında verilən qiymətlər. 
Yazılı fənlər üzrə imtahanların əksəriyyəti 

ictimai imtahan komissiyaları tərəfindən təşkil 
olunur. İmtahan işləri təcrübəli müəllimlərdən 
ibarət qruplar tərəfindən mərkəzləşdirilmiş 
qaydada qiymətləndirilir. Mümkün səhvlərdən 
qorunmaq üçün apelyasiya şikayətləri ilə bağlı 
xüsusi komissiya məşğul olur. Onların qərarı 
qətidir. İmtahanlar ya yazılı (5 saata qədər), 
şifahi (hər namizəd üçün 30 dəqiqəyə qədər), 
şifahi-praktiki (hər namizəd üçün 45 dəqiqəyə 
qədər) və ya praktiki (5 saata qədər) keçirilir. 

Ali təhsilə aparan ümumi təhsilin 5 tədris 
sahəsi çərçivəsində Norveç dilində yazılı imta- 
hanlar məcburidir. Bundan əlavə, şagirdlər, 
adətən, ən azı iki başqa fəndən yazılı imtahan 
verirlər. Bu imtahanlar Təhsil və Tədris Müdirliyi 
tərəfindən keçirilir və xüsusi şəxslər tərəfindən 
qiymətləndirilir. 

Sertifikat əldə etmək üçün namizəd kuriku- 
luma uyğun olaraq bütün fənlərdən və imta- 
hanlardan keçməlidir. Sertifikatda bütün 
şagirdlərin bilməli olduğu məcburi fənlər və 
seçilmiş proqrama aid olan fənlər göstərilir 
(Norvvay, Assessmentin general upper secondary 
education, 2023). 

Danimarkada orta təhsil digər ölkələrdə 
olduğu kimi, ibtidai və orta təhsil səviyyələrinə 
bölünmür. Burada orta təhsil icbari xarakter 
daşıyır. 6-7 yaşdan 16 yaşına qədər danimar- 
kalıların hamısı icbari orta təhsil almalıdırlar. 
Dövlət məktəbləri 11 il müddətinə icbari təhsilin 
tam dövrünü əhatə edir. Orta təhsil pilləsini 
bitirən şagirdlər 10 fənn üzrə buraxılış imtahanı 
verirlər. Orta məktəbin sonunda bütün şagirdlərə 
tədris olunan fənlərin siyahısı və qiymətləri 
göstərilmiş buraxılış vərəqəsi təqdim edilir. 
Şagirdlərin VII sinfə qədər bütün fənlərə dair 
qiymətləri haqqında valideynlərə məlumat 
verilir. VIII sinifdən etibarən isə yalnız o fənlər 
qiymətləndirilir ki, şagirdlər X sinfi bitirəndə 
həmin fənlərdən buraxılış imtahanı verəcəklər 
(Denmark, Assessment in general upper sec- 
ondary education, 2023). 

Danimarkada orta məktəblərdə iki növ qiy- 
mətləndirmədən istifadə edilir. Daxili qiymət- 
ləndirmənin məqsədi müəllimi və şagirdləri 
istiqamətləndirməkdir. Bu qiymətləndirmə 
şagirdlərin müəyyən fənn üzrə irəliləyişləri və 

akademik səviyyələri ilə bağlı məlumatın əldə 
edilməsinə imkan yaradır. Qiymətləndirmə 
metodu şagirdlər və müəllim tərəfindən 
müəyyən edilir, təlimin forma və məzmunu 
nəzərə alınır. Qiymətləndirmə zamanı bütün 
tədris ili ərzində testvasitələri, xüsusi tapşırıqlar, 
hesabatlar, müsahibələrdən istifadə edilir. 
Şagirdlər hər tədris ilində ən azı bir dəfə ümumi 
səriştəlilik baxımından qiymətləndirilir. 

Xarici qiymətləndirmənin məqsədi şagirdlərin 
fənlər üzrə fərdi nailiyyətlərinin qiymətlən- 
dirilməsidir. Bu, illik qiymətləndirmə, rüblük 
və rəylər əsasında həyata keçirilir. 

İmtahanlar yazılı, şifahi, situativ, layihə testləri 
və ya qarışıq formada ola bilər. Təhsil Nazirliyi 
yazılı imtahan sualları tərtib edir. Hər bir fənn 
üzrə müəllimlərdən və sözügedən fənn üzrə 
nazirliyin məsləhətçilərindən ibarət imtahan 
komissiyası fəaliyyət göstərir. Yazılı imtahan 
sənədləri iki kənar şəxs tərəfindən qiymət- 
ləndirilir. İmtahan şəhadətnaməsi şagirdin yekun 
semestr qiymətlərinin və imtahan qiymətlərinin 
orta balı minimum 2 olduqda verilir. Orta im- 
tahan balı ali məktəbə qəbul üçün vacibdir. 

Orta təhsil pilləsində şagirdlərin bir sinifdən 
digərinə keçməsi avtomatikdir. Bununla belə, 
şagirdin orta qiyməti keçid tələblərinə cavab 
vermirsə və təlim nəticəsi qeyri-kafi qiymət- 
ləndirilirsə, məktəb şagirdin sinifdə qalması 
haqqında qərar verə bilər. İmtahan nəticəsində 
şagirdlər sertifikat əldə edirlər. Sertifikatda illik 
qiymətləndirmələr, imtahan qiymətləri, xüsusi 
təhsil layihəsi, qiymətləri əks etdirən imtahan 
nəticəsi və orta qiymət öz əksini tapır (Academic 
Grading System and Assessment Methods in 
Denmark, 2023). 

Finlandiyada qiymətləndirmə milli kuriku- 
lumda müəyyən edilmiş məqsədlərə əsaslanır. 
Qiymətləndirmənin məqsədi kursun qarşıya 
qoyduğu məqsədlərə çatması və şagirdlərin 
irəliləyişləri barədə rəy bildirməsidir (Finland, 
Assessment in general upper secondary edu- 
cation, 2023). 

Finlandiyada şagirdlər ümumi tam orta təhsil 
pilləsinin sonunda buraxılış imtahanı verirlər. 
İmtahan ən azı dörd testdən ibarət təşkil olunur. 
Ana dilindən imtahan bütün namizədlər üçün 


məcburidir. Namizəd daha sonra dörd test 
arasından üç məcburi test seçir: xarici dil, 
riyaziyyat və bir humanitar və təbiət fənni. 
Qəbul imtahanının məqsədi tələbələrin tam 
orta ixtisas kurikulumunun bilik və bacarıqları 
və məqsədləri çərçivəsində gələcək təhsil üçün 
kifayət qədər uyğunluğunu daha yaxşı ölçməkdir. 
Qəbul imtahanı üçün ayrıca qiymətləndirmə 
sistemi mövcuddur. Testlər ilkin olaraq hər bir 
orta məktəbin müvafiq fənnin müəllimi və 
Qəbul İmtahan Şurası tərəfindən yoxlanılır və 
qiymətləndirilir. İmtahanlar fin və isveç dillərində 
keçirilir (Finland, Assessment in general upper 
secondary education, 2023). 


ŞƏRQİ ASİYA ÖLKƏLƏRİNDƏ 
QİYMƏTLƏNDİRMƏ SİSTEMİNİN 
XÜSUSİYYƏTLƏRİ 


Yaponiyada icbari təhsil pulsuzdur. Bu müd- 
dəa ölkə Konstitusiyasında öz əksini tapıb. 
İcbari təhsil ibtidai və aşağı orta məktəbdən 
ibarətdir. İbtidai və aşağı orta məktəbdə 1-IX 
siniflər təhsil alır. Aşağı orta məktəb məzun- 
larının 9306-i yuxarı orta məktəbə daxil ola 
bilir. İbtidai məktəbdə (I-VI sinif) 6, aşağı orta 
(VII-IX sinif) və yuxarı orta məktəblərin (X- 
XII) hər birində təhsil 3 il davam edir. İbtidai 
məktəblərdə dərsin müddəti 45 dəqiqə, aşağı, 
orta / yuxarı orta məktəblərdə isə 50 dəqiqədir. 
Yaponiyada digər təhsil sistemlərindən fərqli 
olaraq imtahanların sayı çoxdur. Təhsilin bir 
mərhələsindən digərinə keçmək üçün şagirdlər 
imtahan verməlidir. Ən azı 90 bal toplayan 
şagirdə təhsil müəssisələrinə daxil olmaq hüququ 
verilir. 

Şagird proqramı minimum səviyyədə mə- 
nimsəmədiyi halda dərs vaxtı müəllim ona xü- 
susi vaxt ayırır. Bu üsul da kömək etmədikdə 
fənn müəllimi həmin şagirdlə dərsdən əlavə 
vaxtda xüsusi məşğul olur. Belə fərdi yanaşmadan 
sonra da şagirddə heç bir irəliləyiş olmadıqda 
o, məktəbdən kənarlaşdırılır. Tədris ilinin so- 
nunda şagirdlər imtahan verir. Müəllim düzgün 
yerinə yetirilmiş tapşırığı qırmızı dairəyə alır. 
Belə bir işarə yoxdursa, bu, şagirdin testi təkrar 
yerinə yetirməli olduğunu bildirir. 


http://as-iournal.edu.az 


İlham Cavadov, Aynur Həşimova 


Yaponiyada formativ və summativ qiymət- 
ləndirmədən istifadə olunur. Müəllim şagirdin 
nailiyyəti haqqında açıq danışa bilməz, ona 
görə də qeydlərini öz şəxsi yurnalında aparır. 
Hətta testlər də balla qiymətləndirilmir. Yapon- 
lara görə gündəlik qiymətlər şagirdlərdə stress 
və depressiyaya səbəb ola bilər. Bundan əlavə, 
bu, akademik göstəricilərə mənfi təsir edə bilər. 
Amma birinci sinif şagirdlərinin səyləri qiy- 
mətləndirilir. Müəllim “Hanamara” adlı bir 
çiçəyin şəklini çəkir, çiçəyin ləçəklərinin ölçüsü 
şagirdin çalışqanlıq səviyyəsini göstərir. Hər 
semestrin sonunda valideynlərə övladlarının 
inkişafı haqqında məlumat vermək üçün nailiyyət 
cədvəlindən istifadə olunur. Orta (aşağı və 
yuxarı) məktəblərdə ev tapşırıqları balla qiymət- 
ləndirilmir. Ona “düzdür” və ya “səhvdir” yazılır. 
Şagird boşluqları görür və onun üzərində çalışır. 

İbtidai siniflərdə qiymətləndirmə yoxdur, 
yalnız ibtidai məktəbin sonunda keçirilən 
qiymətləndirmədə 1945 heroqrafdan 1006-nı 
bilənlər imtahanı keçmiş hesab edilir. VII sinifdən 
başlayaraq semestrin sonunda yapon dili, 
riyaziyyat, ingilis dili, təbiət və ictimaiyyət 
fənlərindən qiymətləndirmə aparılır. Şagirdlərin 
sinifdən-sinfə keçməsi bu qiymətləndirmələrin 
nəticəsindən asılıdır (The lapanese Education 
System. Learning Assessment, 2023). 

Sinqapurda ibtidai məktəb (I-VI siniflər) 6 
il, orta təhsil isə (VII-X siniflər) 4 il davam edir. 
İbtidai məktəbə qəbul 6 yaşındandır. 4-cü sinifdə 
uşaqlar bilik səviyyəsinə, maraqlarına və 
öyrənmə intensivliyinə görə qruplara bölünürlər. 
Bu tərkibdə onlar 6-cı sinfə qədər oxuyurlar, 
sonda orta məktəbə keçmək üçün imtahan 
verirlər. İbtidai təhsilin yekun 6-cı sinfində 
keçirilən qiymətləndirmənin əsas məqsədi 
şagirdlərin orta təhsilə hazırlıq səviyyəsini, 
onların imkan və bacarıqlarını, meyil və maraq- 
larını yoxlamaqdan ibarətdir. Bu imtahanın 
nəticələri uşağın harada oxuyacağını, proqramın 
intensivliyini və ixtisasını müəyyənləşdirir. 
Maraqlıdır ki, bu ölkədə müəllimlər şagirdlərin 
fəaliyyətini açıq şəkildə müzakirə etmirlər, ona 
görə də məktəblilər sinif yoldaşlarının qiymətini 
bilmirlər, lakin müəllimlər bunu öz aralarında 
müzakirə edə bilərlər. 

Sinqapurda formativ qiymətləndirmə özü- 
nəməxsus şəkildə aparılır. Altıncı sinifdən əvvəl 
müəllim sinif daxilində uşaqları qiymətləndirmir. 
Müəllimlər sözdə formativ yanaşmadan istifadə 
edirlər, ona görə də şagirdlər məktəbdə qiymət 
əvəzinə “Yaxşı iş” (“Yaxşı”) və ya “Növbəti dəfə 
daha yaxşı cəhd edin” (“Növbəti dəfə daha 
yaxşısını etməyə çalışın”) ala bilər, yəni müəllim 
ya yaxşı görülən işi tərifləyir, ya da nəyin 
yaxşılaşdırılmasına diqqət çəkir. 

Rübün sonunda məktəblərdə 10006 miqyasda 
test şəklində nəzarət bölmələri təşkil olunur. 
Əgər şagird ən azı 5106 bal toplayıbsa, o, artıq 
imtahandan keçmiş hesab olunur. Əgər şagird 
ev tapşırığını etməyibsə, dərsə hazırlıqsız gəlibsə, 
dərslərdən sonra qalır və bütün tapşırıqları 
yerinə yetirir. 

Şagirdlərlə hər iki semestrdə summativ 
qiymətləndirmə keçirilir. Summativ qiymətlən- 
dirmə şagirdin öyrənmə səviyyəsini müəy- 
yənləşdirmək üçün testlər vasitəsilə keçirilir. 
Yekun bal qiymət şəklində qeyd olunur. Şagirdin 
nəticələri valideynlərə SMS vasitəsilə və ya 
evlərə ziyarət etməklə bildirilir (Singapore: 
Classroom Assessment, 2023). 

İbtidai və orta təhsili bitirən zaman şagird- 
lərin hazırlıq səviyyələri dövlət səviyyəsində 
qiymətləndirilir. Qiymətləndirmə Sinqapur İm- 
tahan və Qiymətləndirmə Mərkəzinin Təhsil 
Nazirliyi ilə birlikdə hazırladığı vasitələrlə keçir- 
ilir. İbtidai sinifin yekun 6-cı sinifində ingilis 
dili, ana dili (çin dili, malay dili və s.), riyaziyyat 
və təbiət (fizika, biologiya və kimya) fənlərindən 
test vasitəsilə yekun qiymətləndirmə keçirilir. 
Qiymətləndirməni keçə bilməyən şagirdlər 
ibtidai məktəbdə təkrar bir il də oxuyur və 
növbəti il yenidən imtahan verirlər. 

Cənubi Koreyada qiymətləndirmə sisteminin 
özünəməxsus xüsusiyyətləri var. Burada ibtidai 
və orta təhsil icbaridir. İbtidai və orta təhsil 
mərkəzləşdirilmiş sistem əsasında həyata keçi- 
rilir və 6 illik ibtidai məktəb (1-6-cı siniflər), 
3 illik orta məktəb (7-9-cu siniflər) və 3 illik 
yuxarı məktəb təhsilindən (10-12-ci siniflər) 
ibarətdir. Şagirdlərin gündəliyi olmur, onlara 
ev tapşırığı verilmir, amma uşaqlar çox oxuyurlar, 
ibtidai siniflərdə oxuyan uşaqlar axşam saat 


İnkişaf etmiş ölkələrin və Azərbaycanın ümumtəhsil pilləsində qiymətləndirmə sistemlərinin müqayisəli təhlili 


səkkiz, orta məktəb şagirdləri saat on birdə 
evə qayıdırlar. 

Formativ və diaqnostik qiymətləndirmə 
müəllim və məktəb rəhbərliyi tərəfindən aparılır. 
Bu qiymətləndirmələr müəllimə şagirdlərin 
irəliləmə və geriləmələri, çatışmayan cəhətləri 
barədə məlumat verir, onların vaxtında 
istiqamətləndirilməsinə kömək göstərir. 

I-VI siniflərdə summativ qiymətləndirmə 
daha çox yazılı formada aparılır. Bu zaman 
şagirdin dərsdənkənar fəaliyyəti, xarakteri, 
inkişafı və fənni qavraması nəzərə alınır. VII-IX 
siniflərdə qiymətləndirmə ancaq yarımilliklərin 
sonunda keçirilir. Ana dili üzrə qiymətləndirmə 
6 istiqamətdə aparılır: dinləmə, danışma, oxu, 
yazı, ədəbiyyat və qrammatika. 

Cənubi Koreyada xarici qiymətləndirmə də 
keçirilir. XII sinifdən sonra payızda şagirdlər 
bütün fənlərdən imtahan verir, attestat alırlar. 
Dövlət səviyyəsində qiymətləndirmə seçmə 
üsulla aparılır. Bu zaman ana dili, ictimai elmlər, 
riyaziyyat, təbiət elmləri, ingilis dili fənlərindən 
şagirdlərin nailiyyətləri qiymətləndirilir. 
Qiymətləndirmədə 6, 9 və 10-cu siniflərdə təhsil 
alan şagirdlər iştirak edir. Çünki 6-cı sinifdə 
ibtidai, 9-da orta təhsil bitir. 10-cu sinifdə isə 
yüksək təhsil başlayır. Cənubi Koreyanın Proqram 
və Qiymətləndirmə İnstitutu tərəfindən ha- 
zırlanmış testlər vasitəsilə 7-ci və 9-cu siniflərin 
sonunda 10-cu siniflərə seçim üçün milli sə- 
viyyədə qiymətləndirmə keçirilir. Bu qiymət- 
ləndirmənin nəticələrinə əsasən həm də orta 
təhsil səviyyəsində (7-9-cu siniflərdə) tədris 
olunan fənlərin məzmunu təkmilləşdirilir (Pri- 
mary and Secondary Education in Korea, 2018). 


NƏTİCƏ 


Qiymətləndirmə yalnız təhsilalanın, şagirdin 
təlim nəticələrinə, nailiyyətlərinin yoxlanılmasına 
bağlı olan bir məsələ deyil, Dünya təcrübəsinə 
əsasən şagirdin biliyinə verilən qiymət, eyni 
zamanda müəllimin, məktəbin fəaliyyətinə, 
valideynin təhsilə münasibətinə, məktəb rəh- 
bərlərinin peşəkarlığına verilən qiymət kimi 
ölçülür. İlk növbədə, qiymətləndirmənin mər- 
kəzində təhsilalanların nailiyyətləri dayanır. 


Şagirdlərin nailiyyətlərinin qiymətləndirilməsi 
isə daha geniş təhlillər aparmağa, qiymətlən- 
dirilənlərin əhatə dairəsinin genişləndirilməsinə 
şərait yaradır. 

Tədqiqatdan aydın olur ki, inkişaf etmiş 
dövlətlərdə məktəbdaxili qiymətləndirmə 
müxtəlif istiqamətlərdə həyata keçirilir. Bu pro- 
sesin ümumi xüsusiyyəti bundan ibarətdir ki, 
ilk növbədə şagirdlərin ilkin bacarıqları 
müəyyənləşdirilir, sonra bütün tədris ili boyunca 
onların nailiyyətləri izlənilərək qiymətləndirilir 
və yekun, summativ qiymətləndirmə keçirilir. 
İnkişaf etmiş dövlətlərdə qiymətləndirmədə 
mühüm meyar olaraq şagirdlərin müstəqil 
fəaliyyəti, kitabxana və laboratoriyalarda əldə 
etdikləri biliklər, yoxlama esseləri, müxtəlif 
layihələr üzərində çalışmaları qiymətləndirilir. 
Bəzi Avropa ölkələrində ali məktəbə qəbul 
zamanı xüsusi imtahan keçirilmir, orta təhsildə 
şagirdin bilik və nailiyyətləri nəzərə alınır. Bu 
isə, həmin ölkələrin orta məktəblərində təhsil 
alan şagirdlər arasında bilik əldə edilməsini 
stimullaşdırır və rəqabət mühitini daha da 
inkişaf etdirir. 

